

## रानी दुर्गावती विश्वविद्यालय, जबलपुर

**वेबसाईट अपग्रेडेशन में 'बेस्ट' मानकों का हो समावेश—कुलपति प्रो. मिश्र**

**नैक के दृष्टिकोण से विवि वेबसाईट अपग्रेडेशन को लेकर ऑनलाईन बैठक का आयोजन**

जबलपुर 29 दिसम्बर। रानी दुर्गावती विश्वविद्यालय को यूजीसी नैक में उच्चतम ग्रेड दिलाने के लिए हर संभव प्रयास किए जा रहे हैं। इसी श्रृंखला में विश्वविद्यालय की वेबसाईट को नैक मापदण्डों के अनुसार अपग्रेड करना अत्यंत आवश्यक है। विवि वेबसाईट अपग्रेडेशन में जो भी 'बेस्ट' हो और वर्तमान आवश्यक मानकों का समावेश का पूरा ध्यान रखा जाना चाहिए। उपरोक्त जानकारी माननीय कुलपति प्रो. कपिल देव मिश्र ने मंगलवार को नैक के दृष्टिकोण से विवि वेबसाईट अपग्रेडेशन को लेकर ऑनलाईन बैठक में दी।

विवि में वर्चुअल माध्यम से आयोजित बैठक में विवि आईक्यूएसी समन्वयक प्रो. अंजना शर्मा एवं विवि नैक कोऑर्डिनेटर प्रो. राजेश्वरी राणा ने सर्वप्रथम नैक मापदण्डों के अनुसार विवि वेबसाईट में नए कंटेंट्स का समावेश और अधिक स्पेस के साथ उपयोगी जानकारी उपलब्ध कराने संबंधी जानकारी विस्तारपूर्वक जानकारी प्रदान की। विवि कम्प्यूटर केन्द्र प्रभारी डॉ. अजय गुप्ता ने बताया कि विवि के अकादमिक, प्रशासनिक, सांस्कृतिक सहित अन्य आवश्यकताओं के अनुसार नई तकनीक और कंटेंट्स और क्लेवर वाली वेबसाईट निर्माण के लिए विवि स्तर पर कमेटी का गठन किया जाना आवश्यक है। इस पर माननीय कुलपति प्रो. कपिल देव मिश्र ने वेबसाईट अपग्रेडेशन समिति में विवि कम्प्यूटर साइंस विभाग के रिसर्च स्कॉलर्स, अतिथि विद्वानों इत्यादि को भी शामिल करने की बात कही।

**सुविधाजनक और फौरन जानकारी प्रदान करने पर जोर—**

बैठक में विवि के प्रभारी कुलसचिव डॉ. दीपेश मिश्रा ने विवि वेबसाईट के अपग्रेडेशन से सम्बंधित विशिष्ट तथ्यों को रखते हुए देश के चुनिंदा शैक्षणिक संस्थानों से तुलना कर विवि की वेबसाईट में अपग्रेडेशन की बात कही जो प्रत्येक यूजर के लिए सुविधाजनक हो और उसमें नैक गाईड लाईन के अनुसार सभी तथ्यों और दस्तावेजों की उपलब्धता हो जिसे आसानी से ऑनलाईन देखा जा सके।

**सभी शैक्षणिक विभागों की जानकारियां भी होंगी अपग्रेड—**

विवि में आयोजित ऑनलाईन बैठक में विवि नैक समन्वयक प्रो. राजेश्वरी राणा ने बताया कि विवि के प्रत्येक शैक्षणिक विभाग की अपनी वेबसाईट होगी जो कि विवि की मुख्य वेबसाईट से लिंक होगी। कोई भी यूजर विवि की मुख्य वेबसाईट पर जाकर विवि शैक्षणिक विभागों की वेबसाईट पर जाकर वांछित जानकारी का उपयोग कर

सकता है। प्रत्येक विभाग को अपनी वेबसाईट अपग्रेड करने पर कार्य होगा इसके लिए विवि कला भवन में सेंटरल सेंटर स्थापित करने पर विचार होगा जिसमें विवि विभाग अपनी अपग्रेडेशन करा सकेंगे। ऑनलाईन बैठक में संकायाध्यक्ष प्रो. धीरेन्द्र पाठक, एमपी ऑनलाईन प्रतिनिधि श्री अभय करन, श्री धीरज चौकसे सहित विवि के वित्त नियंत्रक श्री रोहित सिंह कौशल, अधिष्ठाता छात्र कल्याण प्रो. विवेक मिश्रा, सहायक कुलसचिव श्री अभयकांत मिश्रा, सुश्री मोनाली सूर्यवंशी एवं सुश्री मिनाल गुप्ता इत्यादि मौजूद रहे।

रादुविवि जनसम्पर्क प्रकोष्ठ / क्रमांक / 957 / 29.12.2020